

Tagħrif ieħor fuq il-Gudja ta' Qabel il-Wasla ta' l-Ordni

tagħrif minn Godfrey Wettinger ©

Mhux la kemm tiltaqa' ma' dokumenti fuq l-irhula Maltin ta' qabel ma gie l-Ordni f'Malta, jiġifieri ta' qabel is-sena 1530. Fil-każ tar-rahall tal-Gudja wiehed għandu għax jahseb li għandhom jinsabu b'għadd kbir għax il-kappillan tal-Gudja fl-ewwel snin tas-seklu sittax sa wara l-miġja ta' l-Ordni kienu jahdmu wkoll bhala nutara, qed ngħid għal Consalvo Canchur u għal Bartolomeo Butigieg. Izda hawn jien qed nifli biss in-noti li lhaqt għbart xi tletin sena ilu.

Nibda b'kuntratt ta' qbiela tal-5 ta' Lulju 1496 li bih il-qassis ta' l-Imdina Dun Nicolaus de Falczono ta bi qbiela l-art imsejha Ta' Leben fl-inhawi tal-Gudja għall-erba' snin li kienu ġejjin lil Nucio Staynu u Augustinu Sckembri, it-tnejn mill-Gudja, bi hlas ta' 13-il fjin kull sena li kellhom jithallsu nhar l-Għid skond id-drawwa ta' Malta. Jagħmlu tajjeb li l-hlasijiet qiegħdu ġidhom kollu kif ukoll il-persuni tagħhom, jiġifieri, il-hlas li seta' baqa' jsir seta' jsir billi jagħtuh bix-xogħol tal-persuni tagħhom.¹ Jibqa' li ngħid biss li l-kuntratt kellu jghodd minn nofs ix-xahar ta' Awissu, u li l-erba' snin tiegħu aktarx kienu mfaßla fuq il-newba tar-rahall.

Ftit xhur qabel, Vincencius Fitienu u martu Laurencia mill-Gudja bieghu l-għalqa tagħhom imsejha l-Andar fl-istess inhawi ta' Leben lil Manno Bunnichi ta' l-istess rahall għal 31 uqija, likienet somma hafna jekk ma kinitx flus ta' Malta li kien jiswa wiehed biss minn kull sebgha tal-flus ta' Sqallija.²

Min-naha l-ohra fl-1501 Andrea Barbara tal-Gudja xtara minghand Nardu Calfath u martu Johanna habel raba' fil-Bormla hdejn l-art li diġà kellu. Il-prezz li hallas kienu tliet ewwieq Sqallin.³ Sentejn wara nsibu lil dan Andrea Barbara jwieghed li jhallas lil Salvu Chaxixe tal-Gudja nofs il-prezz bhala s-sehem tal-press ta' l-għalqa msejha l-Hofra li kienet tinsab fl-inhawi ta' Binghisa li hu u Johannes de Vetero, it-tnejn li huma mill-Gudja, kienu bieghu lil Martino Aius miż-Żurrieg għas-somma ta' uqija u nofs. Johanni de Vetero stqarr fil-kuntratt li sehmu kien diġà ngħatalu.⁴

Tliet snin wara Johannes Zammit u martu Johanna mill-Gudja bieghu lill-qassis Blasio Grima mill-istess rahall għalqa żghira fl-istess rahall li fin-naha tal-punent tagħha kienet tmiss mal-knisja ta' San Marku. Il-prezz kien 42 irbigħi flus ta' Sqallija biss.⁵ Sidien ta' l-art fuq l-irjihat tagħha, apparti l-knisja, kienu Nicolaus Binnichi u Albanu Axac u l-bejjiegha nfushom, jiġifieri dawn ma bieghux l-art kollha li kellhom imma biċċa minnha biss.

Instabu wkoll zewġ kuntratti ta' bejgħ ta' hmir, bhejjem li mijiet ta' snin ilu qdew lin-nies daqskemm jaqduhom il-karozzi fi żmienna. Hekk f'Settembru 1507 Nicolaus Binnichi magħruf ukoll bhala Chaul (= Ċawl) tal-Gudja xxierek ma' Paulo Stafraq fi hmara skond id-drawwa tal-Maltin dak iż-żmien għal erba' snin. Il-bhima ġiebha Nicolaus bil-prezz ta' tmien ewwieq ta' Malta. Minn dawn it-

tmien ewwieq, Paulu wieghed li jhallas lil Nicolaus uqija fis-sena għal matul l-erba' snin shah. Wieghed ukoll li jittrattaha sewwa u jiehu hsiebha. Jekk ma jagħmilx hekk, Nicolaus żamm il-jedd li jhodha lura. Fil-fatt nistghu ngħidu li dankien kuntratt li biha l-hmara nkriet lil haddieħor għal erba' snin.⁶

Xahar wara Vestru Haxixe tal-Gudja stqarr f'kuntratt ta' l-istess nutar li kellu jagħti lil Bartolomeo Binnichi ta' Hal Luqa s-somma ta' sitt fjin, prezz ta' hmar li kien ha minghandu.

Antonju Hellul tal-Gudja stqarr li kellu jhallas fil-Milied 1503 lil Michaeli Saccu mill-istess rahall is-somma ta' erbatax-il rbighi u għaxar habbiet prezz ta' haxix, jew għalf għall-bhejjem kif ukoll hatab mill-għalqa msejha Il-Bur fl-inhawi Tal-Massar għas-sena Settembru 1502 sa Awissu 1503.⁷

Micheli Saccu flimkien ma' Antoni Busutil, it-tnejn minn Birmiftuh, tniżżel fost erba' u ghoxrin bniedem li kellhom joqogħdu l-Imdina izda għażlu li jibqgħu jghixu fir-rahall tagħhom.⁸ Fis-sena 1492 kienu tlieta minn Birmiftuh li kellhom joqogħdu l-Imdina u m'għamlux hekk.⁹ Dawn kienu Andria Barbara, Vincens Barbara u Marcianu Saccu. Dan jorbot ma' dak li jghidilna l-Kumendatur Gian Frangisk Abela li kienu hafna l-Maltin ta' l-aqwa familji li kienu jagħzlu li joqogħdu fil-mistrieħ fl-irhula moqdiya bl-ilsiera, żwiemel u ġid ieħor tagħhom għalkemm imċahħdin minn dak li kien jiġihom mill-

uffiċċji pubbliċi milli fost in-nies tal-belt ta' l-Imdina, mifrudin bejniethom u mimlija mibeghda għal xulxin.¹⁰

Tajjeb wiehed jgħid ukoll li dawk kollha minn Birmiftuh li kellhom jaraw mnejn iġibu bhima armata għall-kavallerija fl-1492. Dawn kienu: Jorgi Pachi, Salvo Farruge, Vincent Barbara, Andrea Barbara, Marcianu Saccu, Nuzu Stayno, Joanni Caruana, Salvo Xintil u Andrea Fitayar.¹¹ Jista' jkun li dawn jinkludu nies mill-irhula żgħira li sekli wara saru parroċċi maqtughin għalihom. Qabel dan ma' dak li għedna sena ilu fuq dawk li kellhom iżommu żiemel jew bagħal fl-1419 u fl-1420.

Il-lealtajiet lokali jidhru wkoll fil-hsieb ta' hafna nies fuq id-difna tagħhom. Hekk fid-9 ta' April 1516 Dijaku Binnichi ta' Hal Luqa ta għalqa żgħira msejja Il-Bur tal-Cuschieri fl-inhawi tal-knejjes

biex tinxteghel lampa kull sibt u fil-festi u vġejjel ta' Santa Marija fil-knisja mibdija minnu fiċ-ċimiterju tal-kappella (parroċċa?) ta' Birmiftuh. Mid-dhul tagħha kellha tithallas quddiesa u jsir tratteniment lill-qassis li jquddes u lil erba' foqra f'dik il-knisja għal dejjem ta' dejjem.¹² Fl-4 ta' Jannar 1520 sar bdil ta' proprjetà bejn fuq in-naha l-wahda Dun Consalvo Canchur, kappillan tal-knisja ta' Santa Marija ta' Birmiftuh imsieheb minn żewġ prokuraturi ta' dik il-knisja kif ukoll Franchinu Farruge, Johanneš Xintil, Michael Hellul Masju Farruge u Julianu de la Barba bhala abitanti tal-parroċċa u min-naha l-oħra mastro Petru Bisaile. Li l-kappillan ma setax jerfa' ċerti responsabbiltajiet wahdu għaxar snin qabel il-miġja ta' l-Ordni huwa għalhekk fatt dokumentat u ta' l-akbar importanza.¹³

- ¹ Atti tan-nutar Ġakbu Sabbara, Arkivju tan-nutara, il-Belt, NAV, R 494/1.
- ² Atti tan-nutar Graciano Vassallo, NAV, R 464/1, folja 28^v - 29.
- ³ Atti tan-nutar Consalvo Canchur, NAV, R 140/1, folja 115, 16 ta' Settembru 1501.
- ⁴ Ibid., folja 210^v, 11 ta' Jannar 1503.
- ⁵ Ibid., NAV, R 140/2, 23 ta' Novembru 1504.
- ⁶ Ibid., NAV, R 140/3, folja 125, 23 ta' Settembru 1507.
- ⁷ Ibid., NAV, R 140/1, folja 183^v, 20 ta' Settembru 1502.
- ⁸ Il-Biblioteka Nazzjonali ta' Malta, Il-Belt, Univ. 12, fol. 287^v, 9 ta' Lulju 1522.
- ⁹ Ibid., MS tal-Biblioteka 670, folja 19^v, mhux iddatata iżda qrib l-10 ta' Mejju 1492 li hi d-data tal-lista tal-kavallerija ta' l-Imdina registrata warajha: ara ibid., folji 20-21.
- ¹⁰ Gio. Francesco Abela, *Della Descrizione di Malta Isola nel Mare Siciliano* (Malta, 1647, p.511).
- ¹¹ Il-lista tal-Kavallerija, 8 ta' Mejju 1492, Ms. Tal-Bibl. 670, folja 20^v.
- ¹² Arkivju tan-nutara, il-Belt, registru tan-nutar Consalvo Canchur, R 1407, fol. 26^v, 9 ta' April 1516.
- ¹³ Ibid., atti tan-nutar Pietru d'Alaymo, MS 779/1, folja 24 tat-tieni manetta, 4 ta' Jannar 1520.



Il-pjazza tal-Gudja wara t-Tieni Gwerra Dinjija madwar 60 sena ilu. Tidher il-parti mwaqqa' bil-bombi fejn illum hemm il-villa tal-mibki ex-President ta' l-Għaqda Gjomarija Dalli u l-ħanut magħruf tal-P.O. (Ritratt bil-kortesija ta' Leo Cutajar.)